

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*  
**॥ tryadhikaśatatamaḥ sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ tryadhikaśatatamaḥ sargaḥ ॥

śrīrāmādīnāṃ vilāpaḥ, taiḥ pitrē jalāñjalidānaṃ piṇḍadānaṃ  
rōdanaṃ ca

tāṃ śrutvā karuṇāṃ vācaṃ  
pīturmaraṇasaṃhitām |  
rāghavō bharatēnōktāṃ  
babhūva gatacētanaḥ ॥ 2.103.1 ॥

taṃ tu vajramivōtsrṣṭa -  
māhavē dānavāriṇā |  
vāgvajraṃ bharatēnōkta -  
mamanōjñaṃ parantapaḥ ॥ 2.103.2 ॥

pragṛhya rāmō bāhū vai  
puṣpitāṅga iva drumāḥ |  
vanē paraśunā kṛtta -  
stathā bhuvī papāta ha ॥ 2.103.3 ॥

tathā hi patitaṃ rāmaṃ  
jagatyāṃ jagatīpatim |

kūlaghātapariśrāntaṃ

prasuptamiva kuñjaram || 2.103.4 ||

bhrātarastē mahēśvāsaṃ

sarvataḥ śōkakarśitam |

rudantaḥ saha vaidēhyā

siścicuḥ salilēna vai || 2.103.5 ||

sa tu saṃjñāṃ punarlabdhvā

nētrābhyāmaśrumutsrjan |

upākrāmata kākutsthaḥ

kṛpaṇaṃ bahu bhāṣitum || 2.103.6 ||

sa rāmaḥ svargataṃ śrutvā

pītaraṃ pṛthivīpatim |

uvāca bhārataṃ vākyam

dharmātmā dharmasaṃhitam || 2.103.7 ||

kiṃ kariṣyāmyayōdhyāyāṃ

tātē diṣṭāṃ gatim gatē |

kastāṃ rājavarāddhīnā -

mayōdhyāṃ pālayiṣyati || 2.103.8 ||

kiṃ nu tasya mayā kāryam

durjātēna mahātmanaḥ |

yō mṛtō mama śōkēna

sa mayā na ca saṃskṛtaḥ || 2.103.9 ||

ahō bhārata siddhārthō

yēna rājā tvayānagha |

śatrughnēna ca sarvēṣu  
prētakṛtyēṣu satkṛtaḥ || 2.103.10 ||

niṣpradhānāmanēkāgrāṃ  
narēndrēṇa vinā kṛtām |  
nivṛttavanavāsō'pi  
nāyōdhyāṃ gantumutsahē || 2.103.11 ||

samāptavanavāsaṃ mā -  
mayōdhyāyāṃ parantapa |  
kō'nuśāsiṣyati puna -  
stātē lōkāntaraṃ gatē || 2.103.12 ||

purā prēkṣya suvṛttaṃ māṃ  
pitā yānyāha sāntvayan |  
vākyāni tāni śrōṣyāmi  
kutaḥ karṇa sukhānyaham || 2.103.13 ||

ēvamuktvātha bharataṃ  
bhāryāmabhyētya rāghavaḥ |  
uvāca śōkasantaptaḥ  
pūrṇacandranibhānanām || 2.103.14 ||

sītē mṛtastē śvaśuraḥ  
pitṛhīnō'si lakṣmaṇa |  
bharatō duḥkhamācaṣṭē  
svargatiṃ pṛthivīpatēḥ || 2.103.15 ||

tatō bahugunaṃ tēṣāṃ  
bāṣpaṃ nētrēṣvajāyata |

tathā bruvati kākutsthē

kumārāṇām yaśasvinām || 2.103.16 ||

tatastē bhrātaraḥ sarvē

bhṛśamāśvāsya duḥkhitam |

abruvañjagatībhartuḥ

kriyatāmudakaṃ pituḥ || 2.103.17 ||

sā sītā svargataṃ śrutvā

śvaśuraṃ taṃ mahānṛpam |

nētrābhyāmaśrupūrṇābhyām

na śāsākēkṣituṃ priyam || 2.103.18 ||

sāntvayitvā tu tām rāmō

rudatīm janakātmajām |

uvāca lakṣmaṇaṃ tatra

duḥkhitō duḥkhitam vacaḥ || 2.103.19 ||

ānayēṅgudipiṇyākaṃ

cīramāhara cōttaram |

jalakriyārthaṃ tātasya

gamīṣyāmi mahātmanaḥ || 2.103.20 ||

sītā purastād vrajatu

tvamēnāmabhitō vraja |

ahaṃ paścād gamīṣyāmi

gatirhyeṣā sudāruṇā || 2.103.21 ||

tatō nityānugastēṣām

viditātmā mahāmatih |

mṛdurdāntaśca kāntaśca

rāmē ca dṛḍhabhaktimān || 2.103.22 ||

sumantrastairṇṛpasutaiḥ

sārdhamāśvāsya rāghavam |

avatārayadālambya

nadīṃ mandākinīṃ śivām || 2.103.23 ||

tē sutīrthāṃ tataḥ kṛcchrā -

dupagamyā yaśasvinaḥ |

nadīṃ mandākinīṃ ramyām

sadā puṣpitakānanām || 2.103.24 ||

śīghrasrōtasamāsādya

tīrthaṃ śivamakardamam |

siṣicustūdakaṃ rājñē

tata ētad bhavatviti || 2.103.25 ||

pragr̥hya tu mahīpālō

jalāpūritamañjalim |

diśaṃ yāmyāmabhimukhō

rudan vacanamabravīt || 2.103.26 ||

ētat tē rājaśārdūla

vimalaṃ tōyamakṣayam |

pitṛlōkagatasyādya

maddattamupatiṣṭhatu || 2.103.27 ||

tatō mandākinītīraṃ

pratyuttīrya sa rāghavaḥ |

pituścakāra tējasvī

nirvāpaṃ bhrātṛbhiḥ saha || 2.103.28 ||

aiṅgudaṃ badarairmiśraṃ

piṇyākaṃ darbhasaṃstarē |

nyasya rāmaḥ suduḥkhārtō

rudan vacanamabravīt || 2.103.29 ||

idaṃ bhuṅkṣva mahārāja

prītō yadaśanā vayam |

yadannaṃpuruṣōśnāti

tadannāstasya dēvatāḥ || 2.103.30 ||

tatastēnaiva mārgēṇa

pratyuttīrya sarittaṭāt |

ārurōha naravyāghrō

ramyasānuṃ mahīdharam || 2.103.31 ||

tataḥ parṇakuṭīdvāra -

māsādya jagatīpatiḥ |

parijagrāha pāṇibhyā -

mubhau bharatalakṣmaṇau || 2.103.32 ||

tēṣāṃ tu rudatāṃ śabdāt

pratiśabdō'bhavad girau |

bhrātṛṇāṃ saha vaidēhyā

siṃhānāṃ nardatāmiva || 2.103.33 ||

mahābalānāṃ rudatāṃ

kurvatāmudakaṃ pituḥ |

vijñāya tumulaṃ śabdaṃ

trastā bharatasainikāḥ || 2.103.34 ||

abruvaṃścāpi rāmēṇa

bharataḥ saṅgatō dhruvam |

tēṣāmēva mahān śabdaḥ

śōcatāṃ pītaraṃ mṛtam || 2.103.35 ||

atha vāhān parityajya

taṃ sarvē'bhimukhāḥ svanam |

apyēkamanasō jagmu -

ryathāsthānaṃ pradhāvitāḥ || 2.103.36 ||

hayairanyē gajairanyē

rathairanyē svalaṅkṛtaiḥ |

sukumārāstathaivānyē

padbhirēva narā yayuḥ || 2.103.37 ||

aciraprōṣitaṃ rāmaṃ

ciraviprōṣitaṃ yathā |

draṣṭukāmō janaḥ sarvō

jagāma sahasāśramam || 2.103.38 ||

bhrātṛṇāṃ tvaritāstē tu

draṣṭukāmāḥ samāgamam |

yayurbahuvidhairyānaiḥ

khuranēmisaṃmākulaiḥ || 2.103.39 ||

sā bhūmirbahubhiryānai

rathanēmisaṃmāhatā |

mumōca tumulaṃ śabdaṃ

dyaurivābhrasamāgamē || 2.103.40 ||

tēna vitrāsitā nāgāḥ

karēṇuparivāritāḥ |

āvāsayantō gandhēna

jagmuranyadvanaṃ tataḥ || 2.103.41 ||

varāhavr̥kasimhāśca

mahiṣāḥ s̥marāstathā |

vyāghragōkarṇagavayā

vitresuḥ p̥ṣataiḥ saha || 2.103.42 ||

rathāhvahaṃsānatyūhāḥ

plavāḥ kāraṇḍavāḥ parē |

tathā puṃskōkilāḥ krauñcā

visaṃjñā bhējirē diśaḥ || 2.103.43 ||

tēna śabdēna vitrastai -

rākāśaṃ pakṣibhirv̥rtam |

manuṣyairāv̥rtā bhūmi -

rubhayaṃ prababhau tadā || 2.103.44 ||

tatastaṃ puruṣavyāghraṃ

yaśasvinamakalmaṣam |

āsīnaṃ sthaṇḍilē rāmaṃ

dadarśa sahasā janaḥ || 2.103.45 ||

vigarhamāṇaḥ kaikēyīṃ

mantharāsahitāmapi |

abhigamya janō rāmaṃ

bāṣpapūrṇamukhō'bhavat || 2.103.46 ||

tān narān bāṣpapūrṇākṣān

samīkṣyātha suduḥkhitān |

paryaṣvajata dharmajñāḥ

pitṛvanmāṭṛvacca saḥ || 2.103.47 ||

sa tatra kāmścit pariṣasvajē narān

narāśca kēcittu tamabhyavādayan |

cakāra sarvān savayasyabāndhavān

yathārhamāsādya tadā nṛpātmajaḥ || 2.103.48 ||

tataḥ sa tēṣāṃ rudatāṃ mahātmanāṃ

bhuvaṃ ca khaṃ cānuvinādayan svanaḥ |

guhā girīnāṃ ca diśāśca santataṃ

mṛdaṅgaghōṣapratimō viśuśruvē || 2.103.49 ||

|| ityārṣē śrīmadrāmāyaṇē vālmikīyē ādikāvye  
ayōdhyākāṇḍē tryadhikaśatatamaḥ sargaḥ ||